

Gerðabók býráðsins	
Fundardagur:	28. maí 2020
Býráðsfundur nr.	05/2020
Borgarstjóri	Sonni á Horni
Fundarskrivari	Jákup Frants Larsen
Journal nr.	20/00082

Ár 2020 tann 28. maí kl. 19.00 varð býráðsfundur hildin í ovára sali Mentanarhúsinum móti báta havnini, hetta sambært skriv frá borgarstjóranum, dagfest 22. maí 2020 um innkalling til fundar.

Møtt vórðu:

Sonni á Horni
Eivin Breiðaskarð
Kristian Petersen
Árant Berjastein
Magni Herason Jøkladal
Ólavur Larsen
Eyðun á Lakjuni
Edva Jacobsen
Steinfinn Várlíð Jacobsen

Býráðið hefur móttikið teldupost frá Sigurð S. Simonsen, býráðslimi dagfestur 25. maí 2020, at hann ikki møtir á fundinum vegna ógjegni, og at varalimur hansara á lista B Steinfinn Várlíð Jacobsen tekur sæti hansara vegna. Býráðið tekur einmælt undir við áheitanini frá Sigurði S. Simonsen og at Steinfinn Várlíð Jacobsen tekur sæti á býráðsfundinum sum varalimur hansara á lista B.

Skrivari: Jákup Frants Larsen, kommunustjóri

Mál nr. 11/2020.

Umsókn frá Teknistovan Gøta fyri P/F Sandgrevstur um byggiloyvi til bygning millum verandi bygning á matr. nr. 239n og stuðlamúrin fram við høvuðsvegnum.

Málið um byggiloyvi til Sandgrevstur P/F snýr seg um ein bygning, sum liggur millum verandi bygning á matr. nr. 239n og stuðlamúrin fram við høvuðsvegnum. Grannarnir oman fyri vegin hava kært málið til Vinnumálaráðið, men tá ið einki byggiloyvi fyriliggur, kann málið ikki verða kært.

Tað inniber, at um eitt byggiloyvi verður givið, so skal kommunan boðað ráðnum frá, solieðis at tey kunnu viðgera kærúmálið hjá grannunum.

Umsitingin hefur viðgjørt málið út frá fyriliggjandi tilfari í málinum, og hefur eftirlýst eina meira innbjóðandi endamynd niðan móti vegnum. Fyri at lýsa málið meira nágreinuliga í samband við útsýni, hefur umsitingin gjørt eina uppmáting av verandi bygningi og økinum rundanum, solieðis at til hefur borið at gjørt tvørskurðar og eitt 3D modell.

Málið varð viðgjørt á fundi í teknisku nevndini tann 23. Februar 2020. Niðurstøðan varð tá, at kommunan ynskti meira nágreiniligt tilfar at taka stöðu út frá.

Umsitingin hefur móttikið nýggjar dagfórdar tekningar 7. Maí 2020 frá ráðgevaranum Teknistovan Gøta vegna Sandgrevstur. Umsitingin hefur viðgjørt umsóknina, og tekningar eru sendar til tilbúgvingarleiðaran, har hann viðgerð tað brunatekniska.

Umsitingin mælir tann 12. maí 2020 til at ganga umsóknini um byggiloyvi á møti, havandi í huga, at mønan á bygninginum er snarað til at ganga oman og niðan, og at bygningurin ikki er so breiður, sum undanfarin uppskot. Hædd frá gongubreyt og upp til takskegg er 3,06 metrar, og ein hædd frá gongubreyt og upp á mønuna er 4,27 metrar. Víst verður til mál FK j.nr. 20/00119-7.

Tekniska nevndin hefur viðgjørt málið á fundi tann 14. Maí 2020 og tekur undir við tilmælinum frá umsitingini um at geva Sandgrevstur P/F byggiloyvi sambært umsóknini frá ráðgevanum Teknistovan Gøta.

Avgerð:

Samtykt varð at taka málið av skránni og beina tað aftur í nevnd, við tað at tilmæli er júst komið frá tilbúgvingarleiðaranum/tekniska leiðaranum um brunaviðurskifti viðvíkjandi byggingini hjá P/F Sandgrevstur. Málið verður lagt fyri komandi býráðsfund. (6-0). Fyri atkvøddu Sonni á Horni, Eivin Breiðaskarð, Kristian Petersen, Magni Herason Jækladal, Ólavur Larsen og Árant Berjastein. Blankt atkvøddu Edva Jacobsen, Eyðun á Lakjuni og Steinfinn Várlíð Jacobsen.

Mál nr. 12/2020.

Fyrsta viðgerð av uppskoti til broytingar í kommunustýrisskipanini fyri Fuglafjarðar kommunu.

Kommunustjórin hevur sent uppskot til vinnu- og teknisku um broytingar í § 25 og 26 í kommunustýrisskipanini fyri Fuglafjarðar kommunu um heimildir til vinnunevndina at umsita byggimál á havna- vinnu- og ídnaðarøkjum, eins og heitið á vinnunevndini verður broytt til vinnu- og havnanevndin.

Málið hevur verið til viðgerðar á fundi í vinnunevndini 20. februar 2020, og mælir nevndin einmæld býráðnum til at taka undir við uppskotinum sambært fylgisskjali. Ein samd vinnunevndin mælir eisini býráðnum til, at heitið á vinnunevndini verður vinnu- og havnanevndin.

Tekniska nevndin hevur viðgjørt uppskotið á fundi 23. apríl 2020 og tekur undir við oman fyri nevndu broyting til § 25 og 26 í kommunustýrisskipanini fyri Fuglafjarðar kommunu.

Við tað at tilmæli ikki er komið frá mentamálanevndini, so verður tann parturin um flyting av í uppskotinum um ferðavinnu/kunningarstovu vm. § 24 ikki tikin við, sjálvt um tilmæli fyriliggur frá vinnunevndini eisini um henda partin.

Avgerð:

Samtykt varð at taka undir við tilmælunum frá vinnu- og teknisku nevndini og beina málið til 2. og endaliga viðgerð á býráðsfundinum 18. Juni 2020. (7-1). Fyri atkvøddui Eivin Breiðaskarð, Kristian Petersen, Magni Herason Jøkladal, Steinfinn V. Jacobsen, Edva Jacobsen, Eyðun á Lakjuni og Ólavur Larsen, ímóti atkvøddi Árant Berjastein, meðan Sonni á Horni atkvøddi blankt.

Bókin lisin. Fundurin lokin kl. 21.00.

Eivin Breiðaskarð

Kristian Petersen

Árant Berjastein

Magni Herason Jøkladal

Eyðun á Lakjuni

Edva Jacobsen

Ólavur Larsen

Steinfinn Várlíð Jacobsen

Sonni á Horni

Skrivari:

Jákup Frants Larsen